

ਬੋਲੀਆਂ ਬੋਲਣਾ

(19:6)

ਰਸੂਲਾਂ ਦੇ ਕੰਮ 19:6 ਵਿਚ ਸਾਨੂੰ ਰਸੂਲਾਂ ਦੇ ਕੰਮ ਕਿਤਾਬ ਵਿਚ ਅਚਰਜ ਢੰਗ ਨਾਲ ਹੋਰ ਹੋਰ ਬੋਲੀਆਂ ਬੋਲਣ ਦਾ ਆਖਰੀ ਜ਼ਿਕਰ ਮਿਲਦਾ ਹੈ। ਇਸ ਘਟਨਾ ਨਾਲ ਜੁੜੀਆਂ ਗੱਲਾਂ ਬਾਰੇ ਕੁਝ ਕਹਿਣ ਦਾ ਇਹ ਸਹੀ ਸਮਾਂ ਹੋ ਸਕਦਾ ਹੈ।

ਕਈ ਸਾਲਾਂ ਤੋਂ ਇਕ ਲਹਿਰ ਚੱਲ ਰਹੀ ਹੈ ਜਿਸ ਨੂੰ ਕਦੇ ਕਦੇ ਪੈਂਟੀਕਾਸਟਲ ਲਹਿਰ ਵੀ ਕਿਹਾ ਜਾਂਦਾ ਹੈ, ਜਿਸ ਵਿਚ ਇਹ ਸਿਖਾਇਆ ਜਾਂਦਾ ਹੈ ਕਿ ਨਵੇਂ-ਨੇਮ ਦੇ ਸਮੇਂ ਦੇ ਅਚਰਜ ਕੰਮ ਅੱਜ ਵੀ ਹੁੰਦੇ ਹਨ। ਹਾਲ ਹੀ ਦੇ ਵਰ੍ਹਿਆਂ ਵਿਚ ਇਹ ‘ਕ੍ਰਿਸਮਾਈ ਲਹਿਰ’ ਜਾਂ ‘ਨਵ ਪੈਂਟੀਕਾਸਟਲਵਾਦ’ ਫਿਰਕੂ ਕਲੀਸੀਆਵਾਂ ਦੀਆਂ ਹੱਦਾਂ ਨੂੰ ਪਾਰ ਕਰ ਗਈ ਹੈ।

ਮੋਅਜਿਜ਼ਿਆਂ ਦੀ ਖਾਹਿਸ਼ ਵਧਾਉਣ ਵਿਚ ਸ਼ਾਇਦ ਬਹੁਤ ਸਾਰੀਆਂ ਗੱਲਾਂ ਦਾ ਯੋਗਦਾਨ ਹੈ। ਇਨ੍ਹਾਂ ਗੱਲਾਂ ਵਿੱਚੋਂ (1) ਬਹੁਤ ਸਾਰੀਆਂ ‘ਸਥਾਪਤ’ ਕਲੀਸੀਆਵਾਂ ਦੀ ਨਿਰਾਸ਼ ਕਰਨ ਵਾਲੀ ਰਸਮ ਤੇ ਪ੍ਰਤੀਕ੍ਰਿਆ, (2) ਸਮਿਆਂ ਦੀ ਅਨਿਸ਼ਚਿਤਤਾ ਤੇ ਪ੍ਰਤੀਕ੍ਰਿਆ (ਕਈਆਂ ਨੂੰ ਵਿਸ਼ਵਾਸ ਦੀ ਬਜਾਏ ਵੇਖ ਕੇ ਚੱਲਣਾ ਚੰਗਾ ਲਗਦਾ ਹੈ; ਵੇਖੋ 2 ਕੁਰਿੰਥੀਆਂ 5:7) ਅਤੇ (3) ਬਾਈਬਲ ਉੱਤੇ ਵਧਣ ਵਾਲੇ ਹਮਲਿਆਂ ਤੇ ਪ੍ਰਤੀਕ੍ਰਿਆ ਸ਼ਾਮਿਲ ਹਨ। (ਮਨੁੱਖ ਕੁਝ ਨਾ ਕੁਝ ਵਿਸ਼ਵਾਸ ਕਰਨਾ ਚਾਹੁੰਦਾ ਹੈ; ਜੇ ਉਹਨੂੰ ਲੱਗੇ ਕਿ ਹੁਣ ਉਹ ਬਾਈਬਲ ਤੇ ਨਿਰਭਰ ਨਹੀਂ ਰਹਿ ਸਕਦਾ ਤਾਂ ਉਹ ਰਹੱਸਵਾਦ ਵੱਲ ਮੁੜ ਜਾਵੇਗਾ।)

ਕ੍ਰਿਸਮਾਈ ਲਹਿਰ ਵਿਚ ਇਕ ਨਵੀਂ ਗੱਲ ‘ਗੈਰ ਜ਼ਬਾਨਾਂ ਬੋਲਣ’ ਜਾਂ ‘ਗਲੋਸੋਲੇਲੀਆ’ ਤੇ ਜ਼ੋਰ ਦਾ ਵਧਣਾ ਹੈ। ‘ਗਲੋਸੋਲੇਲੀਆ’ ਸ਼ਬਦ ਯੂਨਾਨੀ ‘ਭਾਸ਼ਾ’ ਦੇ ਸ਼ਬਦ ਨਾਲ ਉਸ ਸ਼ਬਦ ਦਾ ਮੇਲ ਹੈ ਜਿਹਦਾ ਅਰਥ ‘ਬੋਲਣਾ’ ਹੋ ਸਕਦਾ ਹੈ।

ਫਿਰ ਬਹੁਤ ਸਾਰੇ ਕਾਰਣ ਹਨ ਜਿਨ੍ਹਾਂ ਕਰਕੇ ਅੱਜ ਖ਼ਾਸ ਦਾਨ ਤੇ ਐਨਾ ਜ਼ੋਰ ਦਿੱਤਾ ਜਾਂਦਾ ਹੈ। ਦੋ ਸੰਭਾਵਨਾਵਾਂ ਇਹ ਹਨ: (1) ਸਾਡੇ ਇਸ ‘ਬਹੁਤੇ ਸੱਭਿਆ’ ਯੁੱਗ ਵਿਚ ਬੋਲੀਆਂ ਬੋਲਣਾ ਪਿਛਲੀਆਂ ਪੀੜ੍ਹੀਆਂ ਦੇ ਪੈਂਟੀਕਾਸਟਲਵਾਦ ਦੇ ਭੜਕਾਊ ਕੰਮਾਂ ਨਾਲੋਂ ਵੱਧ ਗੰਭੀਰ ਨਜ਼ਰ ਆਉਂਦਾ ਹੈ ਇਸ ਕਰਕੇ ਲੋਕ ਉਨ੍ਹਾਂ ਨੂੰ ਤਰਜੀਹ ਦਿੰਦੇ ਹਨ, (2) ਬੋਲੀਆਂ ਬੋਲਣਾ ਚੰਗਾਈ ਦੇਣ, ਸੱਪ ਚੁੱਕਣ ਜਾਂ ਮੁਰਦਿਆਂ ਨੂੰ ਜ਼ਿੰਦਾ ਕਰਨ ਨਾਲੋਂ ਸੌਖਾ ਕੰਮ ਹੈ।

ਅੱਜ ਬੋਲੀਆਂ ਬੋਲਣ ਉੱਤੇ ਕਾਫ਼ੀ ਜ਼ੋਰ ਦਿੱਤੇ ਜਾਣ ਦੇ ਬਾਵਜੂਦ, ਨਵੇਂ ਨੇਮ ਵਿਚ ਇਸ ਵਿਸ਼ੇ ਤੇ ਪੰਜ ਹੀ ਹਵਾਲੇ ਮਿਲਦੇ ਹਨ। ਜਿਸ ਨੇ ਆਪ ਕਦੇ ਬੋਲੀਆਂ ਨਹੀਂ ਬੋਲੀਆਂ। ਉਹਦੇ ਚੇਲਿਆਂ ਵੱਲੋਂ ਉਹਨੂੰ ਪ੍ਰਾਰਥਨਾ ਕਰਨਾ ਸਿਖਾਉਣ ਲਈ ਕਹਿਣ ਤੇ, ਉਹਨੇ ਉਨ੍ਹਾਂ ਨੂੰ ‘ਦੁਆ ਕਰਨ ਦੀ ਖ਼ਾਸ ਜ਼ਬਾਨ’ ਨਹੀਂ ਸਿਖਾਈ ਸਗੋਂ ਉਹਨੇ ਦੁਆ ਕਰਨ ਦਾ ਤਰੀਕਾ ‘ਹੇ ਸਾਡੇ

ਪਿਤਾ, ਜਿਹੜਾ ਸਵਰਗ ਵਿਚ ਹੈ, ਤੇਰਾ ਨਾਮ ਪਾਕ ਮੰਨਿਆ ਜਾਵੇ' (ਮੱਤੀ 6:9)।

ਇਨ੍ਹਾਂ ਪੰਜ ਹਵਾਲਿਆਂ ਦਾ ਅਧਿਐਨ ਕਰਨ ਵਿਚ ਤੁਹਾਡੀ ਮਦਦ ਲਈ ਮੈਂ ਇਕ ਚਾਰਟ ਬਣਾਇਆ ਹੈ। ਥੋੜ੍ਹਾ ਵਕਤ ਕੱਢ ਕੇ 124 ਸਫ਼ੇ ਤੇ ਦਿੱਤਾ ਚਾਰਟ ਵੇਖੋ। ਤੁਸੀਂ ਵੇਖੋਗੇ ਕਿ ਚਾਰਟ ਦੇ ਖੱਬੇ ਪਾਸੇ ਪੰਜ ਅਹਿਮ ਸਵਾਲ ਪੁੱਛੇ ਗਏ ਹਨ ਅਤੇ ਵੱਖੋ ਵੱਖ ਹਵਾਲਿਆਂ ਦੇ ਹੇਠਾਂ ਉਨ੍ਹਾਂ ਦੇ ਜਵਾਬ ਮਿਲਦੇ ਹਨ। ਜਿੱਥੇ ਖਾਲੀ ਥਾਂ ਹੈ, ਉਹਦਾ ਮਤਲਬ ਹੈ ਕਿ ਉਸ ਆਇਤ ਵਿਚ ਕੋਈ ਖ਼ਾਸ ਜਵਾਬ ਨਹੀਂ ਮਿਲਦਾ। ਚਾਰਟ ਦੇ ਹੇਠਾਂ ਕੁਝ ਵਿਆਖਿਆ ਕਰਦੀਆਂ ਟਿੱਪਣੀਆਂ ਵੀ ਹਨ।

ਧਿਆਨ ਦਿਓ ਕਿ ਯੂਨਾਨੀ ਸ਼ਬਦ *ਗਲੋਸਾ* ਹਰ ਹਵਾਲੇ ਵਿਚ ਮਿਲਦਾ ਹੈ ਅਤੇ ਉਹਦਾ ਸਿੱਧਾ ਅਰਥ ਹੈ 'ਭਾਸ਼ਾ'। ਕੁਝ ਅਨੁਵਾਦਕ ਬਾਈਬਲ ਦੀ ਵਿਆਖਿਆ ਆਪਣੇ ਢੰਗ ਨਾਲ ਕਰਦੇ ਹਨ ਅਤੇ ਇਸ ਤਰ੍ਹਾਂ ਉਨ੍ਹਾਂ ਨੇ ਇਨ੍ਹਾਂ ਆਇਤਾਂ ਵਿਚ ਸ਼ਬਦ ਨੂੰ 'ਮਸਤ ਹੋ ਕੇ ਬੋਲੀਆਂ ਬੋਲਣਾ' ਬਣਾ ਦਿੱਤਾ ਹੈ; ਪਰ ਇਕ ਹੋਰ ਯੂਨਾਨੀ ਸ਼ਬਦ ਦਾ ਅਰਥ ਹੈ 'ਬੋਲੀ' ਅਤੇ ਉਸ ਸ਼ਬਦ ਦਾ ਅਰਥ ਕਦੇ ਵੀ ਦਾਨ ਦੀ ਵਿਆਖਿਆ ਲਈ ਨਹੀਂ ਵਰਤਿਆ ਗਿਆ।

ਅੱਜ ਦੇ ਗਲੋਸੋਲੋਲੀਆ ਦੀ ਨਵੇਂ ਨੇਮ ਦੇ ਸਮੇਂ ਦੀ ਭਾਸ਼ਾ ਬੋਲਣ ਨਾਲ ਤੁਲਨਾ ਕਰਦੇ ਹੋਏ 125 ਸਫ਼ੇ ਤੇ ਇਕ ਹੋਰ ਚਾਰਟ ਦਿੱਤਾ ਗਿਆ ਹੈ।

ਚਾਰਟ ਤੇ ਨੋਟਸ

ਉਮੀਦ ਹੈ ਕਿ ਇਸ ਚਾਰਟ ਵਿਚ ਦਿੱਤੀ ਗਈ ਜ਼ਿਆਦਾਤਰ ਜਾਣਕਾਰੀ ਆਪਣੀ ਵਿਆਖਿਆ ਆਪੇ ਹੀ ਕਰੋਗੀ ਪਰ ਕਈ ਹਵਾਲਿਆਂ ਦੀ ਥੋੜ੍ਹੀ ਵਿਆਖਿਆ ਕਰਨੀ ਜ਼ਰੂਰੀ ਹੈ। ਉਨ੍ਹਾਂ ਹਵਾਲਿਆਂ ਨੂੰ ਲੱਭਣ ਵਿਚ ਤੁਹਾਡੀ ਮਦਦ ਲਈ, ਚਾਰਟ ਦੇ ਖੱਬੇ ਪਾਸੇ 'ਉ,' 'ਅ' ਅਤੇ 'ਏ' ਅੱਖਰ ਮੋਟੇ ਕਰਕੇ ਦਿੱਤੇ ਗਏ ਹਨ, ਜਦ ਕਿ ਚਾਰਟ ਦੇ ਉੱਪਰ '1,' '2,' '3' ਆਦਿ ਨਾਂਅ ਦਿੱਤੇ ਗਏ ਹਨ। '1-ਉ' ਤੋਂ ਭਾਵ '1 ਮਰਕੁਸ 14-20' ਦੇ ਹੇਠਾਂ ਅਤੇ 'ਉ. ਕੀ?' ਦੇ ਸਾਹਮਣੇ; '5-ਏ' ਤੋਂ ਭਾਵ '5. 1 ਕੁਰਿੰਥੀਆਂ 12-14' ਦੇ ਹੇਠਾਂ 'ਏ. ਕਿਵੇਂ ਮਿਲਿਆ?' ਦੇ ਸਾਹਮਣੇ; ਇਸੇ ਤਰ੍ਹਾਂ ਸਾਰੇ ਖਾਨਿਆਂ ਨੂੰ ਸਮਝਿਆ ਜਾ ਸਕਦਾ ਹੈ। ਸੰਖੇਪ ਵਿਆਖਿਆ ਦਿੰਦਿਆਂ, ਮੈਂ ਮੁੱਖ ਖਾਨੇ ਵਿਚ ਮੋਟੇ ਅੱਖਰਾਂ ਦੀ ਵਰਤੋਂ ਕੀਤੀ ਹੈ।

1-ਉ. ਯਿਸੂ ਨੇ ਬੋਲੀਆਂ ਬੋਲਣ ਦੇ ਸਬੰਧ ਵਿਚ ਇੱਕੋ ਵਾਅਦਾ ਕੀਤਾ। ਇਸ ਕਰਕੇ ਜਿਨ੍ਹਾਂ ਆਇਤਾਂ ਵਿਚ 'ਬੋਲੀਆਂ ਬੋਲਣ' ਦਾ ਅਰਥ ਸਪਸ਼ਟ ਕੀਤਾ ਗਿਆ ਹੈ ਉਹੀ ਅਰਥ ਉਨ੍ਹਾਂ ਆਇਤਾਂ ਵਿਚ ਲਾਗੂ ਹੁੰਦਾ ਹੈ ਜਿੱਥੇ ਉਨ੍ਹਾਂ ਦਾ ਅਰਥ ਨਹੀਂ ਦੱਸਿਆ ਗਿਆ।

1-ਅ. ਜ਼ਿਆਦਾਤਰ ਲੋਕ ਮੰਨਦੇ ਹਨ ਕਿ ਯਿਸੂ ਨੇ ਸਭ ਵਿਸ਼ਵਾਸੀਆਂ ਨੂੰ ਸਭ ਦਾਨ ਦੇਣ ਦਾ ਵਾਅਦਾ ਨਹੀਂ ਕੀਤਾ, ਉਸ ਦਾਨ ਲਈ ਕੁਝ ਯੋਗਤਾ ਹੋਣੀ ਜ਼ਰੂਰੀ ਹੈ। (ਮਰਕੁਸ 16: 14-20 ਦੇ ਸੰਦਰਭ ਵਿਚ ਵਾਅਦਾ ਰਸੂਲਾਂ ਲਈ ਸੀ।) ਚਾਰਟ ਵਿਚ ਅਸੀਂ ਇਹ ਧਿਆਨ ਦੁਆਇਆ ਹੈ ਕਿ ਬੋਲਣ ਦਾ ਵਾਅਦਾ ਕੁਝ ਵਿਸ਼ਵਾਸੀਆਂ ਨੂੰ ਦਿੱਤਾ ਗਿਆ ਸੀ। ਉਸ ਲਾਈਨ ਦੇ ਸੱਜੇ ਪਾਸੇ ਦੇ ਖਾਨੇ ਤੋਂ ਪਤਾ ਲਗਦਾ ਹੈ ਕਿ ਕਿਹੜੇ ਵਿਸ਼ਵਾਸੀਆਂ ਨੂੰ ਇਹ ਦਾਨ ਮਿਲਿਆ ਸੀ।

1-ਹ. ਜਿਸ ਭਾਸ਼ਾ ਦੀ ਵਰਤੋਂ ਬੋਲੀਆਂ ਬੋਲਣ ਲਈ ਕੀਤੀ ਗਈ ਸੀ ਓਸੇ ਦੀ ਵਰਤੋਂ ਜ਼ਹਿਰ ਪੀਣ ਦੇ ਸਬੰਧ ਵਿਚ ਵੀ ਕੀਤੀ ਗਈ। ਇਸ ਕਰਕੇ ਮੇਰਾ ਸੁਝਾਅ ਹੈ ਕਿ ਬੋਲੀਆਂ ਬੋਲਣ

ਦਾ ਦਾਨ ਓਨੀ ਦੇਰ ਤਕ ਹੀ ਰਹਿਣਾ ਸੀ ਜਿੰਨੀ ਦੇਰ ਤਕ ਜ਼ਹਿਰ ਪੀਣ (ਦੇ ਬਾਵਜੂਦ ਕੁਝ ਨੁਕਸਾਨ ਨਾ ਹੋਣ) ਦਾ ਦਾਨ।

2-ਅ. ਇਸ ਸਬੂਤ ਲਈ ਕਿ ਸਿਰਫ਼ ਰਸੂਲਾਂ ਨੂੰ ਹੀ ਇਹ ਦਾਨ ਮਿਲਿਆ, ‘‘ਰਸੂਲਾਂ ਦੇ ਕੰਮ, ਭਾਗ 1’’ ਵਿਚ ਰਸੂਲਾਂ ਦੇ ਕੰਮ 2 ਤੇ ਨੋਟਸ ਵੇਖੋ।

2-ਹ. ਰਸੂਲਾਂ ਦੇ ਕੰਮ 2 ਅਧਿਆਇ ਦੇ ਸਭ ਅਚਰਜ ਪ੍ਰਦਰਸ਼ਨਾਂ (ਹਨ੍ਹੇਰੀ ਦੀ ਅਵਾਜ਼, ਅੱਗ ਵਰਗੀਆਂ ਜੀਭਾਂ, ਬੋਲੀਆਂ ਬੋਲਣਾ) ਦਾ ਮਕਸਦ ਇੱਕੋ ਸੀ (ਆਇਤ 33)। ਜੇ ਇਨ੍ਹਾਂ ਵਿੱਚੋਂ ਅੱਜ ਇਕ ਵੀ ਗੱਲ ਹੁੰਦੀ, ਤਾਂ ਸਾਰੀਆਂ ਹੋਣੀਆਂ ਜ਼ਰੂਰੀ ਹਨ। ਇਸ ਲਈ ਮੇਰਾ ਮੰਨਣਾ ਹੈ ਕਿ ਬੋਲੀਆਂ ਬੋਲਣ ਦਾ ਚਮਤਕਾਰੀ ਪ੍ਰਦਰਸ਼ਣ ਸੀ ਉਦੋਂ ਤਕ ਰਿਹਾ ਜਦ ਤਕ ਹਨ੍ਹੇਰੀ ਅਤੇ ਅੱਗ ਵਰਗੀਆਂ ਜੀਭਾਂ ਦਾ ਖ਼ਾਸ ਪ੍ਰਦਰਸ਼ਣ। (ਕਈ ਲੋਕ ਰਸੂਲਾਂ ਦੇ ਕੰਮ 2:38 ਦੇ ਆਖ਼ਰੀ ਹਿੱਸੇ ਨੂੰ ਬੋਲੀਆਂ ਦਾ ਦਾਨ ਦੱਸਣ ਦੀ ਕੋਸ਼ਿਸ਼ ਕਰਦੇ ਹਨ, ਪਰ ਅਜਿਹਾ ਹੈ ਨਹੀਂ। ‘‘ਰਸੂਲਾਂ ਦੇ ਕੰਮ, 1’’ ਵਿਚ ਰਸੂਲਾਂ ਦੇ ਕੰਮ 2:38 ਤੇ ਨੋਟਸ ਵੇਖੋ।)

3-ਉ. ਮੈਨੂੰ ਇਹ ਮੰਨਣ ਵਿਚ ਝਿਜਕ ਨਹੀਂ ਹੈ ਕਿ ਕੁਰਨੇਲਿਉਸ ਅਤੇ ਉਹਦੇ ਪਰਿਵਾਰ ਨੇ ਉਹ ਬੋਲੀਆਂ ਬੋਲੀਆਂ ਜਿਹੜੀਆਂ ਉਨ੍ਹਾਂ ਨੇ ਸਿੱਖੀਆਂ ਨਹੀਂ ਸਨ ਕਿਉਂਕਿ ਪਤਰਸ ਨੇ ਜ਼ੋਰ ਦੇ ਕੇ ਕਿਹਾ ਕਿ ਉਨ੍ਹਾਂ ਨੂੰ ਵੀ ਉਹੀ ਦਾਨ ਮਿਲਿਆ ਸੀ ਜੇ ਪੈਂਟੀਕਾਸਟ ਵਾਲੇ ਦਿਨ ਰਸੂਲਾਂ ਨੂੰ ਮਿਲਿਆ ਸੀ। (ਇਨ੍ਹਾਂ ਆਇਤਾਂ ਬਾਰੇ ‘‘ਰਸੂਲਾਂ ਦੇ ਕੰਮ, 2’’ ਦੇ ‘‘ਇਕ ਨੇਕ ਨਾਮ ਆਦਮੀ ਜੋ ਗੁਆਚਿਆ ਹੋਇਆ ਸੀ’’ ਪਾਠ ਵਿਚ ਨੋਟਸ ਵੇਖੋ।)

3-ਹ. ਕੁਰਨੇਲਿਉਸ ਦੀ ਮਨਬਦਲੀ ਵਿਚ ਖ਼ੁਦਾ ਨੇ ਫ਼ਰਿਸ਼ਤਿਆਂ ਨੂੰ ਭੇਜਣ, ਦਰਸ਼ਨਾਂ ਅਤੇ ਬੋਲੀਆਂ ਦੇ ਰਾਹੀਂ ਆਪਣਾ ਮਕਸਦ ਪੂਰਾ ਕੀਤਾ। (‘‘ਰਸੂਲਾਂ ਦੇ ਕੰਮ, ਭਾਗ 2’’ ਵਿਚ ‘‘ਇਕ ਨੇਕ ਨਾਮ ਆਦਮੀ ਜੋ ਗੁਆਚਿਆ ਹੋਇਆ ਸੀ’’ ਪਾਠ ਵਿਚ ਕੁਰਨੇਲਿਉਸ ਦੀ ਮਨਬਦਲੀ ਤੇ ਨੋਟਸ ਵੇਖੋ।) ਜੇ ਅੱਜ ਇਨ੍ਹਾਂ ਚਮਤਕਾਰੀ ਪ੍ਰਦਰਸ਼ਣਾਂ ਵਿੱਚੋਂ ਇਕ ਵੀ ਹੁੰਦਾ ਹੈ ਤਾਂ ਦੂਜੇ ਵੀ ਹੋਣੇ ਜ਼ਰੂਰੀ ਹਨ। ਇਹ ਗੱਲ ਸਾਫ਼ ਹੈ ਕਿ ਬੋਲੀਆਂ ਬੋਲਣਾ ਉਦੋਂ ਤਕ ਰਿਹਾ ਜਦ ਤਕ ਫ਼ਰਿਸ਼ਤੇ ਆਉਂਦੇ ਅਤੇ ਦਰਸ਼ਣ ਦਿੰਦੇ ਰਹੇ। ਇਹਦੇ ਮਹੱਤਵ ਲਈ, ਅਗਲਾ ਨੋਟ ਵੇਖੋ।

4-ਹ. ਜਦ ਪੌਲਸ ਨੇ ਉਨ੍ਹਾਂ ਬਾਰਾਂ ਚੇਲਿਆਂ ਉੱਤੇ ਹੱਥ ਰੱਖੇ ਤਾਂ ‘‘ਉਹ ਬੋਲੀਆਂ ਬੋਲਣ ਅਤੇ ਅਗੰਮ ਵਾਕ ਕਰਨ ਲੱਗੇ’’ (ਰਸੂਲਾਂ ਦੇ ਕੰਮ 19:6)। ਇਸ ਕਰਕੇ ਮੇਰਾ ਸੁਝਾਅ ਹੈ ਕਿ ਬੋਲੀਆਂ ਬੋਲਣਾ ਉਦੋਂ ਤਕ ਰਿਹਾ ਜਦ ਤਕ (ਮੁਕਾਸ਼ਫ਼ੇ ਰਾਹੀਂ) ਅਗੰਮ ਵਾਕ ਜਾਂ ਨਬੂਵਤ ਕਰਨਾ ਸੀ। ਜੇ ਕੋਈ ਇਹ ਮੰਨਦਾ ਹੈ ਕਿ ਬੋਲੀਆਂ ਬੋਲਣ ਦਾ ਦਾਨ ਅੱਜ ਵੀ ਹੈ ਤਾਂ ਬਾਈਬਲ ਦਾ ਵਿਰੋਧ ਨਾ ਕਰਦੇ ਹੋਏ ਉਸ ਨੂੰ ਬਾਈਬਲ ਦੇ ਇਲਾਵਾ ਕੈਥੋਲਿਕ, ਮੌਰਮਨ, ਸੈਵੰਥ ਡੇ ਐਡਵੈਂਟਿਸਟ, ਕ੍ਰਿਸਚਿਅਨ ਸਾਇੰਟਿਸਟ ਅਤੇ ਹੋਰ ਲੋਕਾਂ ਨੂੰ ਮਿਲਣ ਵਾਲੇ ਮੁਕਾਸ਼ਫ਼ੇ ਦੇ ਦਾਅਵਿਆਂ ਨੂੰ ਵੀ ਮੰਨ ਲੈਣਾ ਚਾਹੀਦਾ ਹੈ। (ਮੇਰੇ ਤਜਰਬੇ ਮੁਤਾਬਕ ਬੋਲੀਆਂ ਬੋਲਣ ਦਾ ਦਾਅਵਾ ਕਰਨ ਵਾਲੇ ਲੋਕ, ਬਾਈਬਲ ਦੀ ਚਾਪਲੂਸੀ ਕਰਦੇ ਹਨ, ਪਰ ਇਸ ਲਹਿਰ ਵਿਚ ਅੱਗੇ ਵੱਧਦੇ ਵੱਧਦੇ ਉਹ ਬਾਈਬਲ ਦੀਆਂ ਸਿੱਖਿਆਵਾਂ ਉੱਤੇ ਘੱਟ ਅਤੇ ਆਪਣੀ ਕਾਲਪਨਿਕ ਭਾਵਨਾਵਾਂ ਉੱਤੇ ਬਹੁਤਾ ਨਿਰਭਰ ਹੋਣ ਲਗਦੇ ਹਨ।)

5-ਉ. ਇਹ ਖਾਨਾ ਖਾਲੀ ਛੱਡਿਆ ਗਿਆ ਹੈ ਕਿਉਂਕਿ 1 ਕੁਰਿੰਥੀਆਂ 12-14 ਵਿਚ ਬੋਲੀਆਂ ਨੂੰ ਪਰਿਭਾਸ਼ਿਤ ਨਹੀਂ ਕੀਤਾ ਗਿਆ। (ਲੂਕਾ ਦੇ ਪਾਠਕਾਂ ਨੂੰ ਸਮਝਾਉਣ ਦੀ ਲੋੜ ਸੀ, ਪਰ ਕੁਰਿੰਥੀਆਂ ਨੂੰ ਨਹੀਂ।) KJV ਵਿਚ ‘‘ਓਪਰੀਆਂ ਜ਼ਬਾਨਾਂ’’ ਹੈ। ਪਰ ਮੂਲ ਲਿਖਤ ਵਿਚ

‘‘ਓਪਰਾ’’ ਸ਼ਬਦ ਨਹੀਂ ਹੈ। ਉਥੇ ਸਿਰਫ਼ ਗਲੋਸਾ ਸ਼ਬਦ ਹੈ। ਲਿਖਤ ਵਿਚ ਅਜਿਹੀ ਕੋਈ ਗੱਲ ਨਹੀਂ ਹੈ ਜੋ ਸਾਨੂੰ ਇਹ ਮੰਨਣ ਲਈ ਮਜ਼ਬੂਰ ਕਰਦੀ ਹੋਵੇ ਕਿ 1 ਕੁਰਿੰਥੀਆਂ 12-14, ਰਸੂਲਾਂ ਦੇ ਕੰਮ 2 ਅਤੇ ਰਸੂਲਾਂ ਦੇ ਕੰਮ 10 ਨਾਲੋਂ ਫਰਕ ਹਨ (ਭਾਵ ਉਹ ਸਮਕਾਲੀਨ ਭਾਸ਼ਾਵਾਂ, ਜਿਨ੍ਹਾਂ ਨੂੰ ਉਨ੍ਹਾਂ ਨੇ ਸਿੱਖਿਆ ਨਹੀਂ ਸੀ)।

5-ਅ. 1 ਕੁਰਿੰਥੀਆਂ 12 ਵਿਚ ਪੌਲਸ ਨੇ ਜ਼ੋਰ ਦੇ ਕੇ ਕਿਹਾ ਕਿ ਸਭ ਨੂੰ ਇੱਕੋ ਜਿਹੇ ਦਾਨ ਨਹੀਂ ਮਿਲੇ ਸਨ। ਇਹਦਾ ਮਤਲਬ ਇਹ ਹੈ ਕਿ *ਕੁਰਿੰਥੁਸ ਦੇ ਕੁਝ ਮਸੀਹੀ ਲੋਕਾਂ ਨੂੰ ਹੀ ਬੋਲੀਆਂ ਬੋਲਣ ਦਾ ਦਾਨ ਮਿਲਿਆ ਸੀ।*

5-ੲ. 1 ਕੁਰਿੰਥੀਆਂ 12-14 ਸਿਖਾਉਣਾ ਹੈ ਕਿ ਬੋਲੀਆਂ ਬੋਲਣ ਦਾ ਦਾਨ **ਬਿਨਾਂ ਕੁਝ ਦੱਸੇ ‘ਆਤਮਾ ਵੱਲੋਂ’** ਦਿੱਤਾ ਜਾਂਦਾ ਸੀ। ਪੂਰੀ ਤਰ੍ਹਾਂ ਸਮਝਣ ਲਈ ਸਾਨੂੰ ਦੂਜੀਆਂ ਆਇਤਾਂ ਨੂੰ ਵੇਖਣਾ ਪਵੇਗਾ। ਦੂਜੀਆਂ ਆਇਤਾਂ ਤੋਂ ਸਾਨੂੰ ਪਤਾ ਲਗਦਾ ਹੈ ਕਿ ਇਹ ਦਾਨ **ਪਵਿੱਤਰ ਆਤਮਾ ਦੇ ਬਪਤਿਸਮੇ (2-ੲ)** ਜਾਂ **ਰਸੂਲਾਂ ਦੇ ਹੱਥ ਰੱਖਣ (4-ੲ)** ਨਾਲ ਦਿੱਤਾ ਜਾਂਦਾ ਸੀ। ਇਸ ਤਰ੍ਹਾਂ ਜਿਵੇਂ ਕਿ ਇਸ ਲੜੀ ਦੀਆਂ ਪਿਛਲੀਆਂ ਕਿਤਾਬਾਂ ਵਿਚ ਧਿਆਨ ਦੁਆਇਆ ਗਿਆ ਹੈ, ਇਸ ਦਾਨ ਨੂੰ ਹਾਸਲ ਕਰਨ ਦੇ ਜ਼ਰੀਏ ਅੱਜ ਮੌਜੂਦ ਨਹੀਂ ਹਨ।

5-ਸ. 1 ਕੁਰਿੰਥੀਆਂ 14:23 ਵਿਚ ‘ਨਿਹਚਾਹੀਣ’ ਸ਼ਬਦ ਦਾ ਅਰਥ ਬੇਦੀਨ ਯਹੂਦੀ ਜਾਂ ਬੇਦੀਨ ਗੈਰ ਕੌਮ ਹੈ। 14:21 ਵਿਚ ਪੌਲਸ ਨੇ ਯਸਾਯਾਹ 28 ਦੀ ਵਰਤੋਂ ਕੀਤੀ ਜਿੱਥੇ ਨਬੀ ਨੇ ਅਸੂਰੀਆਂ ਦਾ ਆਉਣਾ ਬੇਦੀਨ ਇਸਰਾਏਲੀਆਂ (ਭਾਵ ਖੁਦਾ ਦੇ ਬੇਦੀਨ ਲੋਕਾਂ) ਲਈ ਇਕ ਨਿਸ਼ਾਨ ਹੋਣਾ ਸੀ। ਹਾਂ ਇਹ ਹੋ ਸਕਦਾ ਹੈ ਕਿ ਖੁਦਾ ਦੇ ਲੋਕ ਵਿਸ਼ਵਾਸ ਨਾ ਕਰਨ। 1 ਕੁਰਿੰਥੀਆਂ 14 ਵਿਚ ਬੋਲੀਆਂ ਦਾ ਦਾਨ **ਬੇਦੀਨ ਮਸੀਹੀ ਲੋਕਾਂ ਲਈ** ਇਕ ‘ਨਿਸ਼ਾਨ’ ਸੀ, ਬੇਸ਼ੱਕ ਇਹ ਵੀ ਹੋ ਸਕਦਾ ਹੈ ਕਿ ਪੌਲਸ ਦੇ ਕਹਿਣ ਦਾ ਭਾਵ ਬੇਦੀਨ ਯਹੂਦੀ ਸੀ।

5-ਹ. 1 ਕੁਰਿੰਥੀਆਂ 13:8-13 ਸਾਫ਼ ਕਰਦਾ ਹੈ ਕਿ ਮੋਅਜਜ਼ਿਆਂ ਦੇ ਦਾਨ ਮਿਲਣੇ ਬੰਦ ਹੋ ਜਾਣੇ ਸਨ। ਫਿਰ ਆਇਤ 13 ਸੰਕੇਤ ਦਿੰਦੀ ਹੈ ਕਿ ਮੋਅਜਜ਼ੇ ਕਰਨ ਦੇ ਆਰਜ਼ੀ ਦਾਨਾਂ ਦੇ ਮੁਕਾਬਲੇ ਨਿਹਚਾ ਅਤੇ ਉਮੀਦ ਹੀ ਹਮੇਸ਼ਾ ਤਕ ਰਹਿਣ ਵਾਲੇ ਦਾਨ ਹਨ। ਇਸ ਤਰ੍ਹਾਂ **ਨਿਹਚਾ ਅਤੇ ਉਮੀਦ ਦੇ ਖ਼ਤਮ ਹੋਣ ਤੋਂ ਬਹੁਤ ਪਹਿਲਾਂ** ਮੋਅਜਜ਼ੇ ਕਰਨ ਦੇ ਦਾਨ ਮਿਲਣੇ ਬੰਦ ਹੋ ਜਾਣੇ ਸਨ। ਯਿਸੂ ਦੀ ਆਮਦ ਨਾਲ ਨਿਹਚਾ ਅਤੇ ਉਮੀਦ ਜਾਂਦੀ ਰਹੇਗੀ (ਨਿਹਚਾ ਨਜ਼ਰ ਆਵੇਗੀ ਅਤੇ ਉਮੀਦ ਹਕੀਕਤ ਬਣ ਜਾਵੇਗੀ), ਇਸ ਕਰਕੇ ਚਮਤਕਾਰੀ ਦਾਨ ਯਿਸੂ ਦੇ ਆਉਣ ਤੋਂ ਬਹੁਤ ਪਹਿਲਾਂ ਬੰਦ ਹੋ ਜਾਣੇ ਜ਼ਰੂਰੀ ਹਨ। ਬਹੁਤ ਸਾਰੇ ਲੋਕ ਇਸ ਗੱਲ ਨਾਲ ਸਹਿਮਤ ਹਨ ਕਿ ਯਿਸੂ ਅੱਜ ਵੀ ਆ ਸਕਦਾ ਹੈ; ਜੇ ਅਜਿਹਾ ਹੋ ਜਾਵੇ (ਅਤੇ ਹੋ ਵੀ ਸਕਦਾ) ਤਾਂ ਸਾਡੇ ਕੋਲ ਅੱਜ ਮੋਅਜਜ਼ਿਆਂ ਦੇ ਦਾਨ ਨਹੀਂ ਹੋਣਗੇ। ਖ਼ਾਸ ਤੌਰ ਤੇ ਪੌਲਸ ਨੇ ਕਿਹਾ ਸੰਪੂਰਣ ਅਤੇ ਸਥਾਈ ਦੇ ਆਉਣ ਤੇ ਅਸਥਾਈ ਅਤੇ ਅਧੂਰਾ ‘ਦਾਨ’ ਜਾਂਦਾ ਰਹੇਗਾ। ਯੂਨਾਨੀ ਸ਼ਬਦ ਦਾ ਅਨੁਵਾਦ ‘ਸੰਪੂਰਣ’ ‘ਮੁਕੰਮਲ’ ਲਈ ਹੋ ਸਕਦਾ ਹੈ। ਯਾਕੂਬ 1:25 ਵਿਚ ਖੁਦਾ ਦੇ ਪੂਰੀ ਸ਼ਰ੍ਹਾ ਲਈ ਇਸੇ ਯੂਨਾਨੀ ਸ਼ਬਦ ਦੀ ਵਰਤੋਂ ਹੋਈ ਹੈ। ਚਮਤਕਾਰੀ ਦਾਨਾਂ ਰਾਹੀਂ ਆਰਜ਼ੀ ਅਤੇ ਅਧੂਰੇ ਮੁਕਾਸ਼ਫੇ ਦੀ ਥਾਂ ਨਵੇਂ-ਨੇਮ ਵਿਚ ਮਿਲੇ ਸਥਾਈ ਅਤੇ ਮੁਕੰਮਲ ਮੁਕਾਸ਼ਫੇ ਨੇ ਲੈ ਲਈ।

ਸਾਰ

ਮੈਂ ਇਸ ਤੋਂ ਇਨਕਾਰ ਨਹੀਂ ਕਰਦਾ ਕਿ ਅੱਜ ਕਈ ਲੋਕ ‘ਜਜ਼ਬਾਤੀ ਬੋਲੀਆਂ’ ਬੋਲਦੇ ਹਨ ਯਾਨੀ ਆਪਣੇ ਮੂੰਹੋਂ ਅਜਿਹੀਆਂ ਅਵਾਜ਼ਾਂ ਕੱਢਦੇ ਹਨ ਜਿਨ੍ਹਾਂ ਨੂੰ ਸਮਝਿਆ ਨਹੀਂ ਜਾ ਸਕਦਾ। ਕਈ ਵਾਰ ਉਹ ਬੇਖ਼ਬਰੀ ਵਿਚ ਇਸ ਤਰ੍ਹਾਂ ਬੋਲਦੇ ਹਨ। ਜਿਸ ਗੱਲ ਨੂੰ ਮੈਂ ਨਹੀਂ ਮੰਨਦਾ ਉਹ ਇਹ ਹੈ ਕਿ ਅੱਜ ਬੋਲੀਆਂ ਜਾਣ ਵਾਲੀਆਂ ਬੋਲੀਆਂ ਨਵੇਂ ਨੇਮ ਦੇ ਸਮੇਂ ਵਿਚ ਬੋਲੀਆਂ ਜਾਣ ਵਾਲੀਆਂ ਭਾਸ਼ਾਵਾਂ ਵਰਗੀਆਂ ਨਹੀਂ ਹਨ ਅਤੇ ਨਾ ਹੀ ਇਹ ਪਵਿੱਤਰ ਆਤਮਾ ਦੀ ਸ਼ਕਤੀ ਨਾਲ ਬੋਲੀਆਂ ਜਾਂਦੀਆਂ ਹਨ। ‘ਬੋਲੀਆਂ ਬੋਲਣਾ: ਇਕ ਤੁਲਨਾ’ ਵਾਲਾ ਚਾਰਟ ਵੇਖੋ।

ਅੱਜ ਦੇ ਬਹੁਤ ਸਾਰੇ ‘ਬੋਲੀਆਂ ਬੋਲਣ ਵਾਲੇ’ ਮੰਨਦੇ ਹਨ ਕਿ ਉਨ੍ਹਾਂ ਦਾ ‘ਦਾਨ’ (ਜਾਂ ਦਾਨ ਵਰਗਾ ਕੁਝ) ਮਨੋਵਿਗਿਆਨਕ ਹੋ ਸਕਦਾ ਹੈ। ਫਿਰ ਉਨ੍ਹਾਂ ਨੂੰ ਇਹ ਵੀ ਮੰਨ ਲੈਣਾ ਚਾਹੀਦਾ ਹੈ ਕਿ ਜਿਸ ਨੂੰ ਉਹ ਵੱਖੋ ਵੱਖ ਗੁੱਟਾਂ ਵਿਚ ਮਸੀਹੀ ਹੋਣ ਦਾ ਦਾਅਵਾ ਕਰਨ ਵਾਲੇ ਲੋਕਾਂ ਵਿਚ ਬੋਲੀਆਂ ਬੋਲਣ ਦਾ ‘ਦਾਨ’ ਸੋਚਦੇ ਹਨ, ਉਹ ਬੁਠੀ ਸਿੱਖਿਆ ਹੈ। ਅਤੇ ਉਨ੍ਹਾਂ ਨੂੰ ਇਹ ਵੀ ਮੰਨ ਲੈਣਾ ਚਾਹੀਦਾ ਹੈ ਕਿ ਕੁਝ ਮੂਰਤੀਪੂਜਕ ਗੁੱਟ ਵੀ ‘ਬੋਲੀਆਂ ਬੋਲਦੇ’ ਹਨ। ਯਕੀਨਨ ਹੀ ਉਨ੍ਹਾਂ ਦਾ ਵਿਸ਼ਵਾਸ ਹੈ ਕਿ ਦੂਜੇ ਲੋਕਾਂ ਕੋਲ ਖੁਦਾ ਦਾ ਸੱਚਾ ਦਾਨ ਨਹੀਂ ਜਦ ਕਿ ਉਨ੍ਹਾਂ ਕੋਲ ਹੈ। ਪਰ ਸਭ ਦਾ ਨਿਆਂ ਇੱਕੋ ਹੀ ਕਿਤਾਬ ਅਰਥਾਤ ਬਾਈਬਲ ਨਾਲ ਹੀ ਹੋਵੇਗਾ।

ਮੇਰੀ ਲਾਇਬ੍ਰੇਰੀ ਵਿਚ ਕਈ ਅਜਿਹੀਆਂ ਕਿਤਾਬਾਂ ਹਨ ਜਿਨ੍ਹਾਂ ਵਿਚ ਵਿਆਖਿਆ ਮਿਲਦੀ ਹੈ ਕਿ ਅੱਜ ਦੀਆਂ ‘ਬੋਲੀਆਂ ਬੋਲਣ’ ਦੀ ਗੱਲ ਮਨੋਵਿਗਿਆਨਕ ਪ੍ਰੇਰਣਾ ਹੋ ਸਕਦੀ ਹੈ। ਮੇਰੇ ਕੋਲ ਇਕ ਹੋਰ ਕਿਤਾਬ ਅਰਥਾਤ ਬਾਈਬਲ ਵੀ ਹੈ ਜੋ ਦੱਸਦੀ ਹੈ ਕਿ ‘ਬੋਲੀ ਬੋਲਣ’ ਦੀ ਅੱਜ ਦੀ ਗੱਲ ਚਮਤਕਾਰੀ ਢੰਗ ਨਾਲ ਨਹੀਂ ਹੈ। ਮੇਰਾ ਮੰਨਣਾ ਹੈ ਕਿ ਇਹੀ ਸਿੱਟਾ ਬਿਲਕੁਲ ਸਾਫ਼ ਹੈ।

ਬੋਲੀਆਂ ਬੋਲਣਾ					
	1	2	3	4	5
	ਮਰਕੁਸ 16: 14-20 'ਨਵੀਆਂ ਨਵੀਆਂ ਬੋਲੀਆਂ'	ਰਸੂਲਾਂ ਦੇ ਕੰਮ 1; 2 'ਗੈਰ ਜ਼ਬਾਨਾਂ'	ਰਸੂਲਾਂ ਦੇ ਕੰਮ 10; 11 'ਭਾਸ਼ਾ'	ਰਸੂਲਾਂ ਦੇ ਕੰਮ 19: 1-7 'ਗੈਰ ਜ਼ਬਾਨ'	1 ਕੁਰਿੰਥੀਆਂ 12-14 'ਕਈ ਤਰ੍ਹਾਂ ਦੀ ਭਾਸ਼ਾ'
ੳ. ਗੀ?	ਇਕ ਵਾਅਦਾ	ਸਮਕਾਲੀਨ ਭਾਸ਼ਾਵਾਂ ਰਸੂਲਾਂ ਦੇ ਕੰਮ 2:4, 6, 8, 11	ਭਾਸ਼ਾਵਾਂ ਜੋ ਸਿੱਖੀਆਂ ਨਹੀਂ ਗਈਆਂ ਸਨ ਰਸੂਲਾਂ ਦੇ ਕੰਮ 11:15, 17; 10:46		
ਅ. ਕਿਸ ਨੂੰ?	ਕੁਝ ਵਿਸ਼ਵਾਸੀਆਂ ਨੂੰ	ਰਸੂਲਾਂ ਨੂੰ ਰਸੂਲਾਂ ਦੇ ਕੰਮ 1:2-5, 26; 2:1-4, 7, 14, 37	ਗੈਰ ਕੌਮਾਂ ਤੋਂ ਬਣੇ ਪਹਿਲੇ ਮਸੀਹੀ ਰਸੂਲਾਂ ਦੇ ਕੰਮ 11:8, 18	12 ਚੋਲਿਆਂ ਨੂੰ	ਕੁਝ ਕੁਰਿੰਥੀਆਂ ਨੂੰ
ੲ. ਕਿਵੇਂ?		ਪਵਿੱਤਰ ਆਤਮਾ ਰਸੂਲਾਂ ਦੇ ਕੰਮ 1:5; 2:1-4	ਪੈਂਟੀਕੋਸਟ ਵਾਂਗ	ਰਸੂਲਾਂ ਦੇ ਹੱਥ ਰੱਖਣ ਨਾਲ ਰਸੂਲਾਂ ਦੇ ਕੰਮ 19:6 (8:18 ਵੀ ਵੇਖੋ)	'ਆਤਮਾ ਦੇ' (ਵੇਰਵਾ ਨਹੀਂ ਦਿੱਤਾ ਗਿਆ)
ੳ. ਕਿਉਂ?	ਵਚਨ ਨੂੰ ਪੁੱਕਾ ਕਰਨ ਲਈ 'ਨਿਸ਼ਾਨ' ਮਰਕੁਸ 16: 17, 20	ਨਿਸ਼ਾਨ ਕਿ ਉਨ੍ਹਾਂ ਨੇ ਸੱਚ ਬੋਲਿਆ ਰਸੂਲਾਂ ਦੇ ਕੰਮ 2:33	ਨਿਸ਼ਾਨ ਕਿ ਖੁਦਾ ਨੇ ਗੈਰ ਕੌਮਾਂ ਨੂੰ ਕਬੂਲ ਕਰ ਲਿਆ ਸੀ ਰਸੂਲਾਂ ਦੇ ਕੰਮ 10:44-48; 11:18		'ਨਿਸ਼ਾਨ' ਬੇਵਿਸ਼ਵਾਸੀਆਂ ਲਈ 1 ਕੁਰਿੰਥੀਆਂ 14:21-25
ੴ. ਕਦੋਂ ਤਕ?	ਜਦ ਤਕ ਜ਼ਹਿਰ ਪੀਂਦੇ ਹਾਂ ਮਰਕੁਸ 16: 18	ਜਦ ਤਕ ਹਨੇਰੀ ਅਤੇ ਅੱਗ ਵਰਗੀਆਂ ਜੀਭਾਂ ਰਹੀਆਂ ਰਸੂਲਾਂ ਦੇ ਕੰਮ 2:1-4	ਜਦ ਤਕ ਫ਼ਰਿਸਤੋ ਆ ਕੇ ਦਰਸਣ ਦਿੰਦੇ ਰਹੇ ਰਸੂਲਾਂ ਦੇ ਕੰਮ 10:3, 11	ਨਬੂਵਤ (ਮੁਕਾਸ਼ਫੇ) ਤਕ ਰਸੂਲਾਂ ਦੇ ਕੰਮ 19:6	ਵਿਸ਼ਵਾਸ ਅਤੇ ਉਮੀਦ ਦੇ ਬਹੁਤ ਪਹਿਲਾਂ 'ਸੰਪੂਰਣ' ਦੇ ਆਉਣ ਤੇ 'ਬੁੱਢਾ' 1 ਕੁਰਿੰਥੀਆਂ 13:8-13

ਬੋਲੀਆਂ ਬੋਲਣਾ

ਇਕ ਤੁਲਨਾ

ਨਵੇਂ ਨੇਮ ਦੇ ਸਮੇਂ

1. ਭਾਸ਼ਾਵਾਂ ਜਿਨ੍ਹਾਂ ਦੀ ਉਨ੍ਹਾਂ ਨੇ ਸਿੱਖਿਆ ਨਹੀਂ ਲਈ ਸੀ।
2. ਸਮਕਾਲੀਨ ਭਾਸ਼ਾਵਾਂ ਜਿਨ੍ਹਾਂ ਦਾ ਮਤਲਬ ਹੁੰਦਾ ਸੀ।
3. ਇੱਕੋ ਵਿਆਖਿਆ ਹੋ ਸਕਦੀ ਸੀ।
4. ਜਨਤਕ ਪ੍ਰਦਰਸ਼ਣ ਤੇ ਜ਼ੋਰ
5. ਪਰਿਪੱਕਤਾ ਜਾਂ ਰੂਹਾਨੀ ਤਰੱਕੀ ਨਾਲ ਕੋਈ ਸਬੰਧ ਨਹੀਂ।
6. ਬੋਲਣ ਵਾਲੇ ਦੇ ਖੁਦਾ ਦੇ ਪੱਖ ਵਿਚ ਹੋਣ ਨੂੰ ਸਾਬਤ ਨਹੀਂ ਕਰਦੀਆਂ ਸਨ।
7. ਮੁੱਖ ਤੌਰ ਤੇ ਦੂਜਿਆਂ ਲਈ ‘‘ਨਿਸ਼ਾਨ।’’
8. ਵਚਨ ਨੂੰ ਪੱਕਾ ਕਰਨ ਲਈ ਵਰਤੀ ਜਾਂਦੀ ਸੀ।
9. ਖੁਦਾ ਵੱਲੋਂ ਇਕ ਵਿਲੱਖਣ ਨਿਸ਼ਾਨ
10. ਗੈਰ ਮਸੀਹੀ ਲੋਕ ਇਸ ਦੀ ਨਕਲ ਨਹੀਂ ਕਰ ਸਕਦੇ ਸਨ।
11. ਸਭ ਲਈ ਬੋਲੀਆਂ ਬੋਲਣ ਉੱਤੇ ਕੋਈ ਜ਼ੋਰ ਨਹੀਂ ਸੀ।
12. ਸਭਾ ਵਿਚ ਬੋਲਣ ਲਈ ਖ਼ਾਸ ਹਦਾਇਤਾਂ: ਸਿਰਫ਼ ਵਿਆਖਿਆ ਹੋਣ ਤੇ ਥੋੜ੍ਹੇ ਹੀ ਲੋਕ ਵਾਰੀ ਵਾਰੀ ਬੋਲਣ ਅਤੇ ਔਰਤਾਂ ਨਾ ਬੋਲਣ, ਆਦਿ
13. ਖ਼ਾਸ ਮਕਸਦ ਲਈ ਆਰਜ਼ੀ ਤੌਰ ਤੇ ਦਿੱਤੀਆਂ ਗਈਆਂ, ਬੰਦ ਹੋ ਜਾਣੀਆਂ ਸਨ।
14. ਕੋਈ ਜ਼ੋਰ ਨਹੀਂ ਦਿੱਤਾ ਜਾਂਦਾ ਸੀ।

ਅੱਜ

1. ਆਮ ਤੌਰ ਤੇ ਤਰ੍ਹਾਂ ਤਰ੍ਹਾਂ ਦੀਆਂ ਅਵਾਜ਼ਾਂ ਜਿਨ੍ਹਾਂ ਨੂੰ ‘‘ਜਜ਼ਬਾਤ ਵਿਚ ਬੋਲੀਆਂ’’ ਕਿਹਾ ਜਾਂਦਾ ਹੈ।
2. ਕਈ ਵਾਰ ਅਜੋਕੀਆਂ ਭਾਸ਼ਾਵਾਂ ਦੇ ਸਬਦ ਜਾਂ ਕਿਸੇ ‘‘ਗੈਰ ਜ਼ਬਾਨ’’ ਨਾਲ ਜੁੜੇ ਦਾਅਵੇ।
3. ‘‘ਵਿਆਖਿਆ’’ ਆਮ ਤੌਰ ਤੇ ਫ਼ਰਕ ਫ਼ਰਕ।
4. ਨਿੱਜੀ ਸਰਧਾ ਉੱਤੇ ਜ਼ੋਰ।
5. ਆਤਮਾ ਵਿਚ ਵਧਣ ਅਤੇ ਪਰਿਪੱਕ ਹੋਣ ਦੇ ਇਕ ਵਸੀਲੇ ਦੇ ਨਿਸ਼ਾਨ ਦੇ ਤੌਰ ਤੇ ਜ਼ੋਰ।
6. ਖੁਦਾ ਵੱਲੋਂ ਮੰਜ਼ੂਰ ਹੋਣ ਦਾ ਸਬੂਤ ਸਮਝਿਆ ਜਾਂਦਾ ਹੈ।
7. ਆਪਣੇ ਲਈ ‘‘ਨਿਸ਼ਾਨ’’ ਮੰਨਿਆ ਜਾਂਦਾ ਹੈ।
8. ਲੋਕਾਂ ਨੂੰ ਬਾਈਬਲ ਦੇ ਅਸਲੀ ਅਧਿਕਾਰ ਤੋਂ ਕਾਲਪਨਿਕ ਅਧਿਕਾਰ ਵੱਲ ਲੈ ਜਾਂਦੀ ਹੈ।
9. ਮਨੋਵਿਗਿਆਨਕ ਪ੍ਰੇਰਣਾ ਨਾਲ ਹੋ ਸਕਦਾ ਹੈ।
10. ਮੂਰਤੀਪੂਜਕ ਧਰਮਾਂ, ਝੂਠੇ ਗੁੱਟਾਂ ਵਿਚ, ‘‘ਜਜ਼ਬਾਤੀ ਬੋਲੀਆਂ’’ ਮਿਲਦੀਆਂ ਹਨ।
11. ਸਭ ਨੂੰ ਇਹ ‘‘ਦਾਨ’’ ਪਾਉਣ ਲਈ ਕਿਹਾ ਜਾਂਦਾ ਹੈ।
12. ਆਮ ਤੌਰ ਤੇ ਨਵੇਂ ਨੇਮ ਦੇ ਹਰ ਹੁਕਮ ਦਾ ਉਲੰਘਣ ਹੁੰਦਾ ਹੈ।
13. ਮਸੀਹੀ ਯੁੱਗ ਲਈ ਖੁਦਾ ਦਾ ਸਥਾਈ ਪ੍ਰਬੰਧ ਮੰਨਿਆ ਜਾਂਦਾ ਹੈ।
14. ਬਹੁਤ ਜ਼ੋਰ ਦਿੱਤਾ ਜਾਂਦਾ ਹੈ।